

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē yuddhakāṇḍē
॥ saptanavatitamaḥ sargaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptanavatitamaḥ sargaḥ ॥

sugrīvēṇa mahōdarasya vadhaḥ

hanyamānē balē tūrṇa -
manyōnyamaṇ tē mahāmṛdhē |
sarasīva mahāgharmē
sūpakṣiṇē babhūvatuḥ ॥ 6.97.1 ॥

svabalasya tu ghātēna
virūpākṣavadhēna ca |
babhūva dviḡuṇamaṇ kruddhō
rāvaṇō rākṣasādhipaḥ ॥ 6.97.2 ॥

prakṣiṇamaṇ svabalaṇ dṛṣṭvā
vadhyamānaṇ valīmukhaiḥ |
babhūvāsya vyathā yuddhē
dṛṣṭvā daivaviparyayam ॥ 6.97.3 ॥

uvāca ca samīpasthaṇ
mahōdaramanantaram |
asmin kālē mahābāhō
jayāsā tvayi mē sthitā ॥ 6.97.4 ॥

jahi śatrucamūṃ vīra
 darśayādya parākramam |
 bhartṛpiṇḍasya kālō'yaṃ
 nirvēṣṭuṃ sādhu yudhyatām || 6.97.5 ||

ēvamuktastathētyuktivā
 rākṣasēndrō mahōdaraḥ |
 pravivēśārisēnāṃ sa
 pataṅga iva pāvakam || 6.97.6 ||

tataḥ sa kadanam cakrē
 vānarāṇām mahābalaḥ |
 bhartṛvākyēna tējasvī
 svēna vīryēṇa cōditaḥ || 6.97.7 ||

vānarāśca mahāsattvāḥ
 pragṛhya vipulāḥ śilāḥ |
 praviśyāribalam bhīmam
 jaghnustē sarvarākṣasān || 6.97.8 ||

mahōdaraḥ susaṅkruddhaḥ
 śaraiḥ kāñcanabhūṣaṇaiḥ |
 cicchēda pāṇipādōru
 vānarāṇām mahāhavē || 6.97.9 ||

tatastē vānarāḥ sarvē
 rākṣasairarditā bhṛśam |
 diśō daśa drutāḥ kēcit
 kēcit sugrīvamāśritāḥ || 6.97.10 ||

prabhagnaṃ samarē dṛṣṭvā
 vānarāṇāṃ mahābalaṃ |
 abhidudrāva sugrīvō
 mahōdaramanantaram || 6.97.11 ||

pragr̥hya vipulāṃ ghōrāṃ
 mahīdharasamāṃ śilāṃ |
 cikṣēpa ca mahātējā -
 stadvadhāya harīśvaraḥ || 6.97.12 ||

tāmāpatantīm sahasā
 śilāṃ dṛṣṭvā mahōdaraḥ |
 asambhrāntastatō bāṇai -
 rnirbibhēda durāsadām || 6.97.13 ||

rakṣasā tēna bāṇaughai -
 rnikṛttā sā sahasradhā |
 nipapāta tadā bhūmau
 ḡdhracakramivākulam || 6.97.14 ||

tāṃ tu bhinnāṃ śilāṃ dṛṣṭvā
 sugrīvaḥ krōdhamūrcchitaḥ |
 sālamutpāṭya cikṣēpa
 taṃ sa cicchēda naikadhā || 6.97.15 ||

śaraiśca vidadāraināṃ
 śūraḥ parabalārdanaḥ |
 sa dadarśa tataḥ kruddhaḥ
 pariḡhaṃ patitaṃ bhuvi || 6.97.16 ||

āvidhya tu sa taṃ dīptaṃ
 pariḡhaṃ tasya darśayan |
 pariḡhēṇōgravēgēna
 jaghānāsya hayōttamān || 6.97.17 ||

tasmāddhatahayād vīraḥ
 sō'vaplutya mahārathāt |
 gadāṃ jagrāha saṅkruddhō
 rākṣasō'tha mahōdaraḥ || 6.97.18 ||

gadāpariḡhahastau tau
 yudhi vīrau samīyatuḥ |
 nardantau gōvṛṣaprakhyau
 ghanāviva savidyutau || 6.97.19 ||

tataḥ kruddhō gadāṃ tasmai
 cikṣēpa rajanīcaraḥ |
 jvalantīṃ bhāskarābhāsāṃ
 sugrīvāya mahōdaraḥ || 6.97.20 ||

gadāṃ tāṃ sumahāghōrā -
 māpatantīṃ mahābalaḥ |
 sugrīvō rōṣatāmrākṣaḥ
 samudyamya mahāhavē || 6.97.21 ||

ājaghāna gadāṃ tasya
 pariḡhēṇa harīśvaraḥ |
 papāta tarasā bhinnaḥ
 pariḡhastasya bhūtalē || 6.97.22 ||

tatō jagrāha tējasvī
 sugrīvō vasudhātalāt |
 āyasaṃ musalaṃ ghōraṃ
 sarvatō hēmabhūṣitam || 6.97.23 ||

sa tamudyamya cikṣēpa
 sō'pyasya prākṣipad gadām |
 bhinnāvanyōnyamāsādya
 pētataustau mahītalē || 6.97.24 ||

tatō bhinnapraharaṇau
 muṣṭibhyāṃ tau samīyatuḥ |
 tējōbalasamāviṣṭau
 dīptāviva hutāśanau || 6.97.25 ||

jaghnatustau tadānyōnyam
 nadantau ca punaḥ punaḥ |
 talaiścānyōnyamāsādya
 pētatuśca mahītalē || 6.97.26 ||

utpētataustadā tūrṇam
 jaghnatuśca parasparam |
 bhujaiścikṣipaturvīrā -
 vanyōnyamaparājītau || 6.97.27 ||

jagmatustau śramaṃ vīrau
 bāhuyuddhē parantapau |
 ājahāra tadā khaḍga -
 madūraparivartinam || 6.97.28 ||

rākṣasaścarmaṇā sārdham
 mahāvēgō mahōdaraḥ |
 tathaiva ca mahākhaḍgam
 carmaṇā patitaṃ saha |
 jagrāha vānaraśrēṣṭhaḥ
 sugrīvō vēgavattaraḥ || 6.97.29 ||

tatō rōṣaparītāṅgau
 nadantāvabhyadhāvatām |
 udyatāsī raṇē hr̥ṣṭau
 yudhi śastraviśāradau || 6.97.30 ||

dakṣiṇaṃ maṇḍalaṃ cōbhau
 sutūrṇaṃ samparīyatuḥ |
 anyōnyamabhisaṅkruddhau
 jayē praṇihitāvubhau || 6.97.31 ||

sa tu śūrō mahāvēgō
 vīryaślāghī mahōdaraḥ |
 mahāvarmaṇi taṃ khaḍgam
 pātayāmāsa durmatih || 6.97.32 ||

lagnamutkarṣataḥ khaḍgam
 khaḍgēna kapikuñjaraḥ |
 jahāra saśirastrāṇaṃ
 kuṇḍalōpagataṃ śiraḥ || 6.97.33 ||

nikṛttaśirasastasya
 patitasya mahītalē |

tad balaṃ rākṣasēndrasya
 ḍṛṣṭvā tatra na ḍṛśyatē || 6.97.34 ||

hatvā taṃ vānaraiḥ sārdhaṃ
 nanāda muditō hariḥ |
 cukrōdha ca daśagrīvō
 babhau hr̥ṣṭasca rāghavaḥ || 6.97.35 ||

viṣaṇṇavadanāḥ sarvē
 rākṣasā dīnacētasah |
 vidravanti tataḥ sarvē
 bhayavitrastacētasah || 6.97.36 ||

mahōdaraṃ taṃ vinipātya bhūmau
 mahāgirēḥ kīrṇamivaikadēśam |
 sūryātmajastatra rarāja lakṣmyā
 sūryaḥ svatējōbhirivāpradhṛṣyaḥ || 6.97.37 ||

atha vijayamavāpya vānarēndraḥ
 samaramukhē surasiddhayakṣasaṅghaiḥ |
 avanitalagataisca bhūtasāṅghai -
 rharuṣasamākulitairnirīkṣyamāṇaḥ || 6.97.38 ||

|| ityārṣē śrīmadrāmāyaṇē vālmikīyē ādikāvyē
 yuddhakāṇḍē saptanavatitamaḥ sargaḥ ||